

ບົດປະເມີນຜົນກະທົບ
ຂອງ “ຮ່າງ” ດຳລັດວ່າດ້ວຍການສົ່ງເສີມປູກໄມ້ເປັນສິນຄ້າ
ແລະປົກປັກຮັກສາສິ່ງແວດລ້ອມສະບັບປັບປຸງ

1. ຂໍ້ມູນຕິດຕໍ່ພົວພັນ ແລະ ກຳນົດເວລາໃນການສ້າງ ຫຼື ປັບປຸງນິຕິກຳ

1.1 ຂໍ້ມູນຕິດຕໍ່ພົວພັນ

ຊື່ກະຊວງ/ອົງການ: ກະຊວງກະສິກຳ ແລະ ປ່າໄມ້

ຊື່ກົມ/ພະແນກ: ກົມປ່າໄມ້, ພະແນກ ພັດທະນາມາດຖານເຕັກນິກ

ຊື່ ແລະ ຕຳແໜ່ງຂອງພະນັກງານທີ່ຮັບຜິດຊອບ: ທ່ານ ພິມມາ ປະທຸມມະວົງ ຫົວໜ້າພະແນກພັດທະນາມາດຖານເຕັກນິກ

ເບີໂທລະສັບ: 020 5560 1727, ເບີໂທຫ້ອງການ: 021 215 000

ອີເມລ: P.Pathoummavwng@yahoo.com; syvone@gmail.com

1.2 ຊື່ນິຕິກຳ

ຊື່ຮ່າງນິຕິກຳ: ດຳລັດວ່າດ້ວຍການສົ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ສະບັບປັບປຸງຮ່າງນິຕິກຳແມ່ນສະບັບ: ໃໝ່ ປັບປຸງ

1.3 ກຳນົດເວລາ

ກຳນົດເວລາໃນການສ້າງ ຫຼື ປັບປຸງນິຕິກຳໃຫ້ສຳເລັດ (ເວລາເລີ່ມສ້າງຈົນເຖິງສຳເລັດ)

- ແຕ່ງຕັ້ງຄະນະຮັບຜິດຊອບ ໃນເດືອນສິງຫາ 2014;
- ສຳເລັດການປັບປຸງຮ່າງເບື້ອງຕົ້ນ ໃນເດືອນກໍລະກົດ 2016;
- ສຳເລັດການປັບປຸງຂັ້ນກະຊວງ ໃນເດືອນທັນວາ 2016;
- ສ້າງຮ່າງສຳເລັດ ແລະ ສົ່ງໃຫ້ກະຊວງ ຍຸຕິທຳ ໃນເດືອນມັງກອນ 2017;
- ສະເໜີເຂົ້າພິຈາລະນາໃນກອງປະຊຸມລັດຖະບານ ສະໄໝສາມັນປະຈຳເດືອນມີນາ 2017.

2. ບັນຫາ ແລະ ຈຸດປະສົງ

2.1 ບັນຫາ

ໃນໄລຍະຜ່ານມາ, ການສົ່ງເສີມປູກໄມ້ ແມ່ນວຽກງານບຸລິມະສິດຂອງລັດຖະບານ ໂດຍສະເພາະພາຍຫຼັງມີດຳລັດ ວ່າດ້ວຍການສົ່ງເສີມປູກໄມ້ເປັນສິນຄ້າ ແລະ ປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003. ກະຊວງກະສິກຳ ແລະ ປ່າໄມ້ ໃນຖານະເປັນເສນາທິການໃຫ້ແກ່ລັດຖະບານ ໄດ້ຈັດຕັ້ງປະຕິບັດວຽກງານສົ່ງເສີມປູກໄມ້ເປັນສິນຄ້າ ແລະ ປົກປັກຮັກສາສິ່ງແວດລ້ອມ ໃນເຂດທີ່ລັດຖະບານກຳນົດ ໂດຍສະເພາະຢູ່ປ່າຊຸດໂຊມ ແລະ ດິນປອກໂຫຼ້ນ ໃນເຂດປ່າປ້ອງກັນ, ປ່າສະຫງວນ, ປ່າຜະລິດ ແລະ ນອກສາມປະເພດປ່າ ໂດຍມີການສົມທົບກັບບັນດາຂະແໜງການກ່ຽວຂ້ອງ ທັງສູນກາງ ແລະ ທ້ອງຖິ່ນ ຕິດພັນກັບການຊຸກຍູ້ສົ່ງເສີມ ບຸກຄົນ, ນິຕິບຸກຄົນ ລົງທຶນເຂົ້າໃນການປູກໄມ້ ແລະ ພື້ນຟູປ່າ ມີຜົນສຳເລັດເປັນກ້າວໆມາ.

ເຖິງຢ່າງໃດກໍຕາມ, ຄວາມຕ້ອງການຂອງຕະຫຼາດໄມ້ ນັບທັງພາກພື້ນ ແລະ ສາກົນ ມີທ່າອ່ຽງສູງຂຶ້ນ ບວກກັບນິຕິກຳທີ່ນຳໃຊ້ໃນປະຈຸບັນ ບໍ່ທັນຮັດກຸມເທົ່າທີ່ຄວນ ເປັນຕົ້ນ ການຄ້າຂາຍໄມ້ກັບສາກົນ ໄດ້ຮຽກຮ້ອງໃຫ້ສອດຄ່ອງກັບກົດໝາຍ ແລະ ລະບຽບການສາກົນ, ນັກທຸລະກິດ ແລະ ຜູ້ປະກອບການຈຳນວນໜຶ່ງ ສວຍໃຊ້ຊ່ອງຫວ່າງຕັດໄມ້ ທຳລາຍປ່າທຳມະຊາດ, ທ່າອ່ຽງນຳໃຊ້ໄມ້ທຳມະຊາດ ເຊັ່ນ: ໄມ້ຄ້ຳແບບ, ໄມ້ເພື່ອເຜົາຖານ ລວມທັງ ໄມ້ຕົ້ວເພື່ອຜະ

ລິດຖ່ານຂາວສິ່ງອອກ ແມ່ນມີທ່າອ່ຽງນັບມື້ເພີ່ມຂຶ້ນ, ແຕ່ເວລາດຽວກັນ ແຜນການປູກໄມ້ເພື່ອທົດແທນ ຊ້ຳພັດເຮັດ ໄດ້ໜ້ອຍ ຫຼືເຮັດກໍພໍເປັນຮູບການ ອັນສ້າງຜົນກະທົບຕໍ່ສິ່ງແວດລ້ອມ ແລະສັງຄົມ.

2.2 ຈຸດປະສົງ

ການປັບປຸງດຳລັດ ວ່າດ້ວຍການສົ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003 ແມ່ນເພື່ອໃຫ້ສອດຄ່ອງສະພາບການຂະຫຍາຍຕົວທາງດ້ານເສດຖະກິດ-ສັງຄົມໃນປະຈຸບັນ, ການເຊື່ອມໂຍງກັບພາກພື້ນ ແລະ ສາກົນດ້ານວຽກງານປ່າໄມ້. ສະນັ້ນ, ການປັບປຸງດຳລັດສະບັບນີ້ ຈິ່ງໄດ້ກຳນົດລະອຽດນະໂຍບາຍ (15 ນະໂຍບາຍສົ່ງເສີມການປູກໄມ້ເປັນສິນຄ້າ ແລະ 05 ນະໂຍບາຍສຳລັບ ການສົ່ງເສີມປູກໄມ້ເພື່ອປົກປັກຮັກສາສິ່ງແວດລ້ອມ), ນອກນັ້ນ ຍັງໄດ້ກຳນົດ ຫຼັກການລວມ ແລະ ຫຼັກການສະເພາະ ເພື່ອຊຸກຍູ້ສົ່ງເສີມ ບຸກຄົນ, ລວມໝູ່ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ລົງທຶນເຂົ້າໃນການປູກໄມ້ເປັນສິນຄ້າ ແລະ ປົກປັກຮັກສາສິ່ງແວດລ້ອມ ແນໃສ່ເພີ່ມທະວີຄວາມປົກຫຸ້ມຂອງປ່າໄມ້ ປະກອບສ່ວນເຂົ້າໃນການພັດທະນາຕາມທິດສີຂຽວ ແລະ ຍືນຍົງ.

3. ການຄົ້ນຄວ້າ ແລະ ທາງເລືອກທີ່ໄດ້ຮັບການພິຈາລະນາ

3.1 ທາງເລືອກທີ 1: ຮັກສາຕາມສະພາບການໃນຜູ້ບັນ

ຖ້າຫາກຍັງນຳໃຊ້ ດຳລັດ ວ່າດ້ວຍການສົ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003 ເຫັນວ່າ ເນື້ອໃນຂອງດຳລັດ ຍັງບໍ່ທັນຄົບຖ້ວນ ແລະສອດຄ່ອງກັບພາກພື້ນ ແລະສາກົນ ໂດຍສະເພາະຂອດການຄຸ້ມຄອງຂອງຂະແໜງການກະສິກຳ ແລະປ່າໄມ້ ຍັງບໍ່ທັນຈະແຈ້ງ, ດ້ານໜຶ່ງ ຜູ້ປະກອບການຈຳນວນໜຶ່ງ ມີທ່າອ່ຽງຢາກຕັດໄມ້ທຳມະຊາດ, ແຕ່ບໍ່ຢາກປູກ, ມີບາງໂຄງການພັດທະນາພື້ນຖານໂຄງລ່າງ ທີ່ນຳໃຊ້ປ່າໄມ້ ແລະໄດ້ຮັບຜົນປະໂຫຍດຈາກປ່າໄມ້ ແລະຊັບພະຍາກອນປ່າໄມ້ ຍັງບໍ່ໄດ້ປະຕິບັດພັນທະໃນການຄຸ້ມຄອງ, ປົກປັກຮັກສາ, ພື້ນຟູບູລະນະປ່າໄມ້ ແລະປູກໄມ້ໃນເຂດພື້ນທີ່ໄດ້ຮັບອະນຸຍາດສຳປະທານ .

ຜົນດີ:

- ບໍ່ສູນເສຍງົບປະມານຂອງລັດ ທີ່ຈະນຳໃຊ້ເຂົ້າໃນການປັບປຸງ ແລະໂຄສະນາເຜີຍແຜ່ດຳລັດ;
- ລະບົບການຄຸ້ມຄອງ ແລະ ໜ້າທີ່ຄວາມຮັບຜິດຊອບ ຍັງຮັກສາໄວ້ຄືໄວ້ຄືເກົ່າ.

ຜົນເສຍ:

- ການແບ່ງຄວາມຮັບຜິດຊອບພາຍໃນກ່ຽວກັບວຽກງານສົ່ງເສີມການປູກໄມ້ບໍ່ຈະແຈ້ງແລະນະໂຍບາຍທີ່ ກຳນົດອອກຜ່ານມາ ກໍບໍ່ທັນເປັນທີ່ຈູງໃຈຕໍ່ຜູ້ປະກອບການເທົ່າທີ່ຄວນ
- ບໍ່ສອດຄ່ອງກັບສະພາບການຂະຫຍາຍຕົວທາງດ້ານເສດຖະກິດ-ສັງຄົມໃນປະຈຸບັນ, ການເຊື່ອມໂຍງກັບພາກພື້ນ ແລະສາກົນດ້ານວຽກງານປ່າໄມ້.

3.2 ທາງເລືອກທີ 2: ວິທີການແກ້ໄຂທີ່ບໍ່ແມ່ນນິຕິກຳ

ໃນການແກ້ໄຂບັນຫາຫຍໍ້ທໍ້ດ້ານວຽກງານປ່າໄມ້ ເປັນຕົ້ນ ການຕັດໄມ້ທຳລາຍປ່າ, ທ່າອ່ຽງການຂຸດຄົ້ນໄມ້ທຳມະຊາດທີ່ເພີ່ມຂຶ້ນ ດ້ວຍທາງເລືອກອື່ນ ຊຶ່ງບໍ່ແມ່ນການອອກນິຕິກຳ ຫຼືປັບປຸງດຳລັດສະບັບນີ້ນັ້ນ ລັດຖະບານ, ອົງການ ແລະຂະແໜງການທີ່ກ່ຽວຂ້ອງ ຕ້ອງເອົາໃຈໃສ່ປະຕິບັດລະບຽບການທີ່ມີຢູ່ ຢ່າງເຄັ່ງຄັດ, ສຶກສາອົບຮົມ ໃຫ້ປະຊາຊົນ ຮັບຮູ້ ແລະເຂົ້າໃຈ ເຖິງນະໂຍບາຍຂອງລັດຕໍ່ການສົ່ງເສີມວຽກງານປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ຢ່າງທີ່ວ່າເຖິງກວ່າເກົ່າ ຕິດພັນກັບການຍົກລະດັບ ແລະພັດທະນາຊັບພະຍາກອນມະນຸດໃນການຄຸ້ມຄອງ ແລະ ສົ່ງເສີມວຽກງານນີ້ ໃຫ້ສາມາດຈັດຕັ້ງປະຕິບັດໄດ້ຢ່າງມີປະສິດທິພາບສູງ ແລະສອດຄ່ອງກັບສະພາບຕົວຈິງຂອງປະເທດ, ພາກພື້ນ ແລະສາກົນ.

ທາງເລືອກທີ່ກ່າວມານັ້ນ, ໃນໄລຍະຜ່ານມາ ກະຊວງກະສິກໍາ ແລະປ່າໄມ້ ໄດ້ຖືເອົາວຽກງານດັ່ງກ່າວ ເປັນ ບັນຫາສໍາຄັນ ແລະຊອກທຸກວິທີທາງ ເພື່ອ ໃຫ້ເນື້ອທີ່ປົກຫຸ້ມປ່າໄມ້ເພີ່ມຂຶ້ນ ໂດຍໄດ້ສ້າງຍຸດທະສາດປ່າໄມ້, ປັບປຸງ ກົດໝາຍວ່າດ້ວຍປ່າໄມ້ ແລະນິຕິກຳຈຳນວນໜຶ່ງ ແຕ່ກໍບໍ່ສາມາດເພີ່ມເນື້ອທີ່ເນື້ອທີ່ປົກຫຸ້ມປ່າໄມ້ ໄດ້ເທົ່າທີ່ຄວນ ຍ້ອນນະໂຍບາຍຊຸກຍູ້ສິ່ງເສີມລະອຽດ ຍັງແມ່ນນິຕິກຳຂອງກະຊວງ (ການຂຶ້ນທະບຽນສູນປູກ, ການຢັ້ງຢືນໄມ້ປູກ).

ຜົນດີ:

- ປະຊາຊົນ ໄດ້ຮັບຮູ້ ແລະ ເຂົ້າໃຈລະບຽບການກ່ຽວກັບ ການປູກໄມ້ຫຼາຍຂຶ້ນ ຊຶ່ງສາມາດເພີ່ມເນື້ອທີ່ປົກ ຫຸ້ມປ່າໄມ້ອີກລະດັບໜຶ່ງ, ມີບາງຊະນິດພັນໄມ້ (ໄມ້ວິກ, ໄມ້ຢາງພາລາ) ໄດ້ຮັບການສົນໃຈລົງທຶນປູກ ຢ່າງຫຼວງຫຼາຍ.

ຜົນເສຍ:

- ນັກທຸລະກິດ ແລະຜູ້ປະກອບການຈຳນວນໜຶ່ງ ສວຍໃຊ້ຊ່ອງຫວ່າງຕັດໄມ້ທໍາລາຍປ່າທໍາມະຊາດ;
- ທ່າອ່ຽງນໍາໃຊ້ໄມ້ທໍາມະຊາດ ເຊັ່ນ: ໄມ້ຄໍ້າແບບ, ໄມ້ເພື່ອເຜົາຖ່ານ ລວມທັງ ໄມ້ຕົ້ວເພື່ອຜະລິດຖ່ານຂາວ ສິ່ງອອກ ມີທ່າອ່ຽງນັບມື້ເພີ່ມຂຶ້ນ, ແຕ່ແຜນການປູກໄມ້ເພື່ອທົດແທນ ຊໍ້າພັດເຮັດໄດ້ໜ້ອຍ ຫຼືເຮັດກໍພໍ ເປັນຮູບການ;
- ລະບົບກົນໄກການຄຸ້ມຄອງ ແລະປະສານງານພາຍໃນຂະແໜງການ ຍັງສັບສົນ ແລະສ້າງຄວາມຫຍຸ້ງຍາກ ແກ່ຜູ້ລົງທຶນປູກໄມ້.

3.3 ທາງເລືອກທີ 3: ການສ້າງ ຫຼື ປັບປຸງນິຕິກຳ

ປັບປຸງ ດໍາລັດ ວ່າດ້ວຍການສິ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003 ຈະເຮັດໃຫ້ສອດຄ່ອງສະພາບການຂະຫຍາຍຕົວທາງດ້ານເສດຖະກິດ-ສັງຄົມໃນປະຈຸ ບັນ, ການເຊື່ອມໂຍງກັບພາກພື້ນ ແລະສາກົນດ້ານວຽກງານປ່າໄມ້ ໂດຍກຳນົດລະອຽດນະໂຍບາຍ (15 ນະໂຍບາຍ ສິ່ງເສີມການປູກໄມ້ເປັນສິນຄ້າ ແລະ 05 ນະໂຍບາຍສໍາລັບການສິ່ງເສີມປູກໄມ້ເພື່ອປົກປັກຮັກສາສິ່ງແວດລ້ອມ), ພ້ອມທັງກຳນົດຫຼັກການລວມ ແລະ ຫຼັກການສະເພາະ ເພື່ອຊຸກຍູ້ສິ່ງເສີມ ບຸກຄົນ, ລວມໝູ່ ແລະ ການຈັດຕັ້ງ ທັງ ພາຍໃນ ແລະ ຕ່າງປະເທດ ລົງທຶນເຂົ້າໃນການປູກໄມ້ເປັນສິນຄ້າ ແລະ ປົກປັກຮັກສາສິ່ງແວດລ້ອມ ແນໃສ່ເພີ່ມທະວີ ຄວາມປົກຫຸ້ມຂອງປ່າໄມ້ ປະກອບສ່ວນເຂົ້າໃນການພັດທະນາ ຕາມທິດສີຂຽວ ແລະຍືນຍົງ.

ຜົນດີ:

- ສອດຄ່ອງສະພາບການພັດທະນາເສດຖະກິດ-ສັງຄົມໃນປະຈຸບັນ, ການເຊື່ອມໂຍງກັບພາກພື້ນ ແລະສາ ກົນດ້ານວຽກງານປ່າໄມ້;
- ການແບ່ງຄວາມຮັບຜິດຊອບພາຍໃນຂະແໜງການ ຈະແຈ້ງກວ່າເກົ່າ;
- ສ້າງສົນໃຈ ແລະເຊື່ອໝັ້ນໃຫ້ແກ່ ບຸກຄົນ, ຄອບຄົວ, ການຈັດຕັ້ງ ທີ່ມີຈຸດປະສົງລົງທຶນປູກໄມ້ເປັນ ສິນ ຄ້າ ແລະປູກເພື່ອປົກປັກຮັກສາສິ່ງແວດລ້ອມ ໂດຍມີນະໂຍບາຍສິ່ງເສີມທຸກຂັ້ນຕອນ (ແຕ່ປູກ - ຂາຍ).

ຜົນເສຍ:

- ລັດຖະບານ ຕ້ອງໄດ້ໃຊ້ງົບປະມານຈຳນວນໜຶ່ງເຂົ້າ ໃນການເຄື່ອນໄຫວປັບປຸງດໍາລັດສະບັບນີ້.

3.4 ການເລືອກເອົາວິທີການສ້າງ ຫຼື ປັບປຸງນິຕິກຳ

3.4.1 ເຫດຜົນໃນການເລືອກເອົາວິທີການດັ່ງກ່າວ

ການປັບປຸງດໍາລັດ ວ່າດ້ວຍການສິ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003 ຖືເປັນວິທີທີ່ດີທີ່ສຸດ ໃນການແກ້ໄຂບັນຫາທີ່ເກີດຂຶ້ນ ຖ້າທຽບໃສ່ ສອງທາງເລືອກທີ່ ກ່າວມານັ້ນ ຊຶ່ງຈະເປັນການຊຸກຍູ້ສິ່ງເສີມ ບຸກຄົນ, ລວມໝູ່ ແລະການຈັດຕັ້ງ ທັງພາຍໃນ ແລະຕ່າງປະເທດ ລົງທຶນ

ເຂົ້າໃນການປຸກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມຫຼາຍຂຶ້ນ ແນໃສ່ເພີ່ມທະວີຄວາມປົກຫຸ້ມຂອງປ່າໄມ້ ປະກອບສ່ວນເຂົ້າໃນການພັດທະນາ ຕາມທິດສີຂຽວ ແລະ ຍືນຍົງ.

ຍ້ອນເຫດຜົນທີ່ກ່າວມາ ກະຊວງກະສິກໍາ ແລະ ປ່າໄມ້ ກໍຄືຄະນະຮັບຜິດຊອບ ຈຶ່ງເລືອກເອົາ ການປັບປຸງ ດໍາລັດ ວ່າດ້ວຍການສົ່ງເສີມປຸກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003 ເປັນວິທີການໃນການແກ້ໄຂບັນຫາ ທັງເປັນການຈັດຕັ້ງຜັນຂະຫຍາຍ ທິດນໍາໃນການພັດທະນາສີຂຽວ ແລະ ຍືນຍົງ ທີ່ພັກ ແລະລັດຖະບານວາງອອກ.

3.4.2 ການປັບປຸງຮ່າງນິຕິກໍາ

ການປັບປຸງດໍາລັດ ວ່າດ້ວຍການສົ່ງເສີມປຸກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003 ເປັນການປັບປຸງບາງນະໂຍບາຍ ແລະເພີ່ມໃໝ່ນະໂຍບາຍຈໍານວນໜຶ່ງ ເພື່ອໃຫ້ເປັນລະບົບຄົບຊຸດກວ່າເກົ່າ.

3.4.3 ຜົນກະທົບດ້ານການແຂ່ງຂັນທາງທຸລະກິດ

ນິຕິກໍາທີ່ສະເໜີສ້າງ ຫຼື ປັບປຸງ ຈະຈໍາກັດການແຂ່ງຂັນທາງທຸລະກິດໃນ ສປປ ລາວ ຫຼື ບໍ່?

ຈໍາກັດ ບໍ່ຈໍາກັດ

3.4.4 ພັນທະຕໍ່ສາກົນ

ຮ່າງນິຕິກໍາ ຮຽກຮ້ອງໃຫ້ມີຄວາມສອດຄ່ອງກັບພັນທະຕໍ່ສາກົນ ຫຼືບໍ່? ແມ່ນ ບໍ່ແມ່ນ
ຖ້າແມ່ນ, ແມ່ນພັນທະອັນໃດ:

WTO AEC (ກໍານົດແຈ້ງ). ໂດຍສະເພາະແມ່ນພັນທະຂອງ ສປປ ລາວ ໃນການຈັດຕັ້ງປະຕິບັດສັນຍາ ແລະສິນທິສັນຍາສາກົນກ່ຽວກັບການຄ້າຂາຍໄມ້ ແລະຜະລິດຕະພັນໄມ້ (FLEGT) ຕິດພັນກັບການສົ່ງເສີມໃຫ້ຊີວິດການເປັນຢູ່ຂອງປະຊາຊົນດີຂຶ້ນ ແລະຫຼຸດພື້ນຈາກຄວາມທຸກຍາກ.

ຖ້າແມ່ນ, ຮ່າງນິຕິກໍາທີ່ສະເໜີສ້າງ ຫຼືປັບປຸງມີຄວາມສອດຄ່ອງກັບພັນທະສາກົນນັ້ນ ຫຼືບໍ່?

ສອດຄ່ອງ ບໍ່ສອດຄ່ອງ

3.4.5 ນິຕິກໍາທີ່ພົວພັນ

- ສິນທິສັນຍາສາກົນກ່ຽວກັບການຄ້າຂາຍໄມ້ ແລະຜະລິດຕະພັນໄມ້ (FLEGT);
- ກົດໝາຍວ່າດ້ວຍການສ້າງນິຕິກໍາ ເລກທີ 19/ສພຊ, ລົງວັນທີ 12 ກໍລະກົດ 2012;
- ກົດໝາຍວ່າດ້ວຍປ່າໄມ້ ເລກທີ 06/ສພຊ, ລົງວັນທີ 24 ທັນວາ 2007;
- ດໍາລັດວ່າດ້ວຍການຮັບຮອງ ແລະ ປະກາດໃຊ້ຍຸດທະສາດປ່າໄມ້ ຮອດປີ 2020 ຂອງ ສປປ ລາວ ເລກທີ 229/ນຍ, ລົງວັນທີ 09 ສິງຫາ 2005;
- ຄໍາສັ່ງແນະນໍາກ່ຽວກັບການຂຶ້ນທະບຽນສວນປຸກໄມ້ ເລກທີ 1849/ກປ.99, ລົງວັນທີ 07 ຕຸລາ 1999;
- ຄໍາສັ່ງແນະນໍາວ່າດ້ວຍການລົງທຶນປ່າໄມ້ ເພື່ອສ້າງເປັນແຫຼ່ງວັດຖຸດິບຂອງບັນດາໂຮງງານປຸງແຕ່ງໄມ້, ການຂຶ້ນທະບຽນສວນປຸກໄມ້, ການອອກໃບອະນຸຍາດຕັດ ແລະສົ່ງໄມ້ປຸກ ອອກຕ່າງປະເທດ ເລກທີ 0115/ກປ.03, ລົງວັນທີ 21 ມິຖຸນາ 2003;
- ລະບຽບການວ່າດ້ວຍການພັດທະນາ ແລະສົ່ງເສີມປຸກໄມ້ແບບຍາວນານເລກທີ 0196/ກປ. 2000, ລົງວັນທີ 15 ສິງຫາ 2000.

ຮ່າງນິຕິກໍາທີ່ສະເໜີສ້າງ ຫຼືປັບປຸງນັ້ນ ມີຄວາມສອດຄ່ອງກັບນິຕິກໍາທີ່ກ່ຽວຂ້ອງຫຼືບໍ່?

ສອດຄ່ອງ ບໍ່ສອດຄ່ອງ

4 ຄາດຄະເນຜົນກະທົບ ແລະ ການທາບທາມຄຳເຫັນ

4.1 ສັງຄົມ

4.1.1 ຜົນກະທົບ

ຜົນກະທົບທາງບວກ

- ເຮັດໃຫ້ການຈັດຕັ້ງປະຕິບັດວຽກງານການສົ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມສອດຄ່ອງກັບກົດໝາຍວ່າດ້ວຍປ່າໄມ້, ກົດໝາຍວ່າດ້ວຍການປົກປັກຮັກສາສິ່ງແວດລ້ອມ ແລະການຂະຫຍາຍຕົວຂອງເສດຖະກິດ-ສັງຄົມປະຈຸບັນ;
- ເພີ່ມຄວາມເຂັ້ມງວດໃນການຄຸ້ມຄອງ, ປົກປັກຮັກສາປ່າໄມ້, ສິ່ງແວດລ້ອມ ແລະສວນປູກ ໃຫ້ເຂົ້າສູ່ລະບຽບກົດໝາຍຫຼາຍຂຶ້ນ ແລະ ສາມາດເຮັດໃຫ້ເນື້ອທີ່ປົກຫຸ້ມຂອງປ່າໄມ້ໄດ້ຕາມແຜນທີ່ລັດຖະບານກຳນົດໄວ້;
- ເຮັດໃຫ້ນັກທຸລະກິດ ແລະຜູ້ປະກອບການເຂົ້າໃຈ ແລະຈັດຕັ້ງປະຕິບັດການປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ແບບມີແຜນຫຼາຍຂຶ້ນ.

ຜົນກະທົບທາງລົບ:

- ຖ້າບໍ່ມີນິຕິກຳທີ່ຮັດກຸມຈະພາໃຫ້ມີການທຳລາຍປ່າໄມ້ທຳມະຊາດຢ່າງຊະຊາຍ ແລະຕໍ່ເນື່ອງ.

4.1.2 ເງື່ອນໄຂໃນການປະຕິບັດນິຕິກຳ

ໃນການຈັດຕັ້ງປະຕິບັດ ດຳລັດ ສະບັບນີ້ ຖືວ່າມີຄວາມສະດວກພໍສົມຄວນ ເນື່ອງຈາກວ່າ ພື້ນຖານຫຼັກການທາງດ້ານນິຕິກຳ ສ່ວນໃຫຍ່ກຳແນ່ນກຳລັງຈັດຕັ້ງປະຕິບັດຢູ່ແລ້ວ ຊຶ່ງສັງຄົມກໍໄດ້ມີຄວາມຮັບຮູ້ ແລະ ເຂົ້າໃຈໂດຍພື້ນຖານແລ້ວມີແຕ່ຕ້ອງໄດ້ຫັນເຂົ້າສູ່ລະບຽບຫຼັກການຕື່ມ ໂດຍສະເພາະການຕັດໄມ້ ຕ້ອງຕິດພັນກັບການປູກທົດແທນ.

ຄາດຄະເນຄ່າໃຊ້ຈ່າຍ ຕໍ່ບຸກຄົນໃນການປະຕິບັດນິຕິກຳບໍ່ມີ

ຄ່າໃຊ້ຈ່າຍ ເບື້ອງຕົ້ນ (ຖ້າມີ)

ບໍ່ມີ, ເພາະດຳລັດສະບັບປັບປຸງໃໝ່ນີ້ ບໍ່ໄດ້ກຳນົດຄ່າໃຊ້ຈ່າຍເບື້ອງຕົ້ນ ສຳລັບບຸກຄົນ, ນິຕິບຸກຄົນ.

ຄ່າໃຊ້ຈ່າຍ ໃນແຕ່ລະປີ:

ບໍ່ມີ, ຖ້າບໍ່ລະເມີດລະບຽບການກ່ຽວກັບປ່າໄມ້ ຊຶ່ງເປັນນະໂຍບາຍທີ່ເຄີຍປະຕິບັດຜ່ານມາແລ້ວ.

4.1.3 ການທາບທາມຄຳເຫັນ

ການປັບປຸງດຳລັດ ວ່າດ້ວຍການສົ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ເລກທີ 96/ນຍ, ລົງວັນທີ 11 ມິຖຸນາ 2003 ຄັ້ງນີ້ ຄະນະຮັບຜິດຊອບ ໄດ້ທາບທາມຄຳເຫັນຢ່າງກວ້າງຂວາງຈາກ ບຸກຄົນ, ນິຕິບຸກຄົນ ແລະການຈັດຕັ້ງ ຢູ່ຂັ້ນສູນກາງ ແລະທ້ອງຖິ່ນ, ທັງພາກລັດ ແລະເອກະຊົນ ໃນຂອບເຂດທົ່ວປະເທດ ດ້ວຍຫຼາຍວິທີການ ເປັນຕົ້ນ ສົ່ງຮ່າງໃຫ້ພາກສ່ວນກ່ຽວຂ້ອງເພື່ອປະກອບຄຳເຫັນໃສ່ ແລະຈັດກອງປະຊຸມວິຊາການ ທັງໝົດ 07 ຄັ້ງ, ມີຜູ້ເຂົ້າຮ່ວມທັງໝົດ 167 ເທື່ອຄົນ.

4.1.4 ສະຫຼຸບ

| ຕົວຊີ້ວັດຜົນກະທົບ | ບໍ່ມີ | ໜ້ອຍ | ຫຼາຍ |
|---|--------------------------|-------------------------------------|--------------------------|
| ຈຳນວນຊຸມຊົນທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຊຸມຊົນສ່ວນໃຫຍ່/ທັງໝົດໄດ້ຮັບຜົນກະທົບ) | <input type="checkbox"/> | <input checked="" type="checkbox"/> | <input type="checkbox"/> |
| ຈຳນວນບຸກຄົນທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ 20% ຂອງຊຸມຊົນ/ປະຊາຊົນໄດ້ຮັບຜົນກະທົບ) | <input type="checkbox"/> | <input checked="" type="checkbox"/> | <input type="checkbox"/> |

| | | | |
|---|-------------------------------------|-------------------------------------|--------------------------|
| ຜົນກະທົບດ້ານຄ່າໃຊ້ຈ່າຍຕໍ່ບຸກຄົນ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 800.000 ກີບຕໍ່ບຸກຄົນ) | <input checked="" type="checkbox"/> | <input type="checkbox"/> | <input type="checkbox"/> |
| ລະດັບການປ່ຽນແປງຕໍ່ວິທີການດຳລົງຊີວິດຂອງບຸກຄົນ ທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ມີຜົນກະທົບຫຼາຍ ຕໍ່ວິທີການດຳລົງຊີວິດຂອງບຸກຄົນ) | <input type="checkbox"/> | <input checked="" type="checkbox"/> | <input type="checkbox"/> |
| ການບໍ່ເຫັນດີຂອງບຸກຄົນທີ່ໄດ້ຮັບຜົນກະທົບ ຕໍ່ຮ່າງນິຕິກຳທີ່ສະເໜີສ້າງ ຫຼືປັບປຸງ (ຂໍ້ແນະນຳ - ຜົນກະທົບຫຼາຍ ໝາຍເຖິງ ການເຫັນດີເປັນເອກະພາບລະຫວ່າງບຸກຄົນທີ່ໄດ້ຮັບ ຜົນກະທົບນັ້ນ ແມ່ນມີໜ້ອຍ ຫຼື ບໍ່ມີເລີຍ) | <input checked="" type="checkbox"/> | <input type="checkbox"/> | <input type="checkbox"/> |

4.2 ພາກທຸລະກິດ

4.2.1 ຜົນກະທົບ

ຜົນກະທົບທາງບວກ:

- ເປັນເຄື່ອງມືຄຸ້ມຄອງໃຫ້ແກ່ຂະແໜງການປ່າໄມ້ ໂດຍສະເພາະການສົ່ງເສີມວຽກງານປູກໄມ້ເປັນສິນຄ້າ ແລະປູກໄມ້ເພື່ອປົກປັກຮັກສາສິ່ງແວດລ້ອມ ໃຫ້ເຂົ້າສູ່ລະບົບກວ່າເກົ່າ;
- ສ້າງເງື່ອນໄຂໃຫ້ ຜູ້ປະກອບການ ແລະ ນັກລົງທຶນ ທັງພາຍໃນ ແລະ ຕ່າງປະເທດ ຫັນມາລົງທຶນໃສ່ ການປູກໄມ້ ຕາມທິດພັດທະນາສີຂຽວ ແລະຍືນຍົງ.

ຜົນກະທົບທາງລົບ

- ຫົວໜ່ວຍທຸລະກິດ ຫຼື ນິຕິບຸກຄົນ ຈະໄດ້ຮັບຜົນກະທົບ ຈາກການປັບປຸງດຳລັດສະບັບນີ້ ຖ້າວ່າໄດ້ກະ ທຳຜິດ ຫຼືລະເມີດລະບຽບກົດໝາຍກ່ຽວກັບປ່າໄມ້ ເປັນຕົ້ນ ມີແຕ່ຢາກຊຸດຄື້ນໄມ້ທຳມະຊາດ ໂດຍບໍ່ຢາກປູກ ທົດແທນ ຫຼືການນຳໃຊ້ປ່າໄມ້ບໍ່ໄດ້ຮັບຜົນປະໂຫຍດຈາກປ່າໄມ້ ແຕ່ບໍ່ໄດ້ປະຕິບັດພັນທະໃນການປົກປັກຮັກສາ ແລະພັດທະນາປ່າໄມ້ ທີ່ບໍ່ຖືກຕາມລະບຽບການ.

4.2.2 ເງື່ອນໄຂໃນການປະຕິບັດນິຕິກຳ

ຄາດຄະເນຄ່າສິ້ນເປືອງສະເລ່ຍຕໍ່ຫົວໜ່ວຍທຸລະກິດໃນການປະຕິບັດນິຕິກຳ:

ໃນການຈັດຕັ້ງປະຕິບັດ ດຳລັດ ສະບັບປັບປຸງໃໝ່ນີ້ ຖືວ່າມີຄວາມສະດວກພໍສົມຄວນ ເນື່ອງຈາກພື້ນຖານ ທາງດ້ານຫຼັກການນິຕິກຳ ສ່ວນໃຫຍ່ແມ່ນນະໂຍບາຍທີ່ໄດ້ປະຕິບັດຜ່ານມາແລ້ວ, ມີແຕ່ໄດ້ກຳນົດເພີ່ມບາງນະໂຍ ບາຍສົ່ງເສີມ ແລະບາງມາດຕະການຈຳເປັນ ເພື່ອຮັບປະກັນໃຫ້ແກ່ການຈັດຕັ້ງປະຕິບັດວຽກງານດັ່ງກ່າວມີປະສິດ ທິຜົນກວ່າເກົ່າ ຊຶ່ງບັນຫາດັ່ງກ່າວໃນໄລຍະຜ່ານມາ ຜູ້ດາເນີນທຸລະກິດກໍໄດ້ມີຄວາມຮັບຮູ້ ແລະເຂົ້າໃຈໂດຍພື້ນ ຖານແລ້ວ ແລະໃນການປັບປຸງດຳລັດຄັ້ງນີ້ ກໍມີຕົວແທນຜູ້ປະກອບການ ເຂົ້າຮ່ວມແຕ່ຕົ້ນ.

ຄ່າໃຊ້ຈ່າຍ ເບື້ອງຕົ້ນ (ຖ້າມີ): ບໍ່ມີ, ນອກຈາກບັນດາໂຄງການພັດທະນາພື້ນຖານໂຄງລ່າງ (ໂຄງການທ່ອງທ່ຽວທຳ ມະຊາດ ທີ່ນຳໃຊ້ປ່າໄມ້, ສົ່ງຜົນກະທົບທາງລົບຕໍ່ປ່າໄມ້ ແລະໄດ້ຮັບຜົນປະໂຫຍດຈາກປ່າໄມ້ ແລະຊັບພະ ຍາ ກອນປ່າໄມ້ ທັງທາງກົງ ແລະ ທາງອ້ອມ ຕ້ອງໄດ້ປະຕິບັດພັນທະ ໃນການຄຸ້ມຄອງ, ປົກປັກຮັກສາ, ພື້ນພູບູລະນະ ປ່າໄມ້ ແລະ ປູກໄມ້ໃນເຂດພື້ນທີ່ໄດ້ຮັບອະນຸຍາດສຳປະທານ ເພື່ອເຮັດໃຫ້ປ່າໄມ້ອຸດົມສົມບູນ ຕາມມາດຕາ 10 ຂອງດຳລັດ).

ຄ່າໃຊ້ຈ່າຍ ໃນແຕ່ລະປີ: ບໍ່ມີ, ນອກຈາກບັນດາໂຄງການພັດທະນາພື້ນຖານໂຄງລ່າງ ທີ່ກ່າວມາຂ້າງເທິງນັ້ນ ຊຶ່ງຜ່ານ ມາກໍໄດ້ປະຕິບັດຢູ່ ແລ້ວ ຕາມດຳລັດວ່າດ້ວຍປ່າສະຫງວນ ແລະດຳລັດວ່າດ້ວຍປ່າປ້ອງກັນ

4.2.3 ການທາບທາມຄຳເຫັນ

ຮ່າງດຳລັດສະບັບປັບປຸງໃໝ່ນີ້ ໄດ້ຮັບການທາບທາມຄຳເຫັນ ຈາກສະພາການຄ້າ ແລະອຸດສາຫະກຳແຫ່ງຊາດ (ຢູ່ໃນຄະນະຮັບຜິດຊອບ), ຜູ້ປະກອບການສວນປູກໄມ້, ສະມາຄົມຜູ້ປູກໄມ້ ແລະສະມາຄົມປຸງແຕ່ງໄມ້ລາວ ໂດຍ ຜ່ານກອງປະຊຸມ ແລະສົ່ງເອກະສານໃຫ້ປະກອບຄຳເຫັນໃນທຸກຂັ້ນຕອນຂອງປັບປຸງດຳລັດ ແຕ່ຕົ້ນຕະຫຼອດປາຍ.

4.2.4 ສະຫຼຸບ

| ຕົວຊີ້ວັດຜົນກະທົບ | ບໍ່ມີ | ໜ້ອຍ | ຫຼາຍ |
|--|-------------------------------------|-------------------------------------|--------------------------|
| ຈຳນວນຂະແໜງອຸດສາຫະກຳທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງຂະແໜງອຸດສາຫະກຳສ່ວນໃຫຍ່/ທັງໝົດໄດ້ຮັບຜົນກະທົບ) | <input checked="" type="checkbox"/> | <input type="checkbox"/> | <input type="checkbox"/> |
| ຈຳນວນຫົວໜ່ວຍທຸລະກິດທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 30% ຂອງທຸລະກິດໃນຂະແໜງການໃດໜຶ່ງ ຫຼື 20% ຂອງທຸລະກິດລາວ ທີ່ຖືກຜົນກະທົບ) | <input checked="" type="checkbox"/> | <input type="checkbox"/> | <input type="checkbox"/> |
| ຜົນກະທົບດ້ານຄ່າໃຊ້ຈ່າຍ ສຳລັບແຕ່ລະຫົວໜ່ວຍທຸລະກິດ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 1.600.000 ກີບ ຕໍ່ໜຶ່ງຫົວໜ່ວຍທຸລະກິດ) | <input type="checkbox"/> | <input checked="" type="checkbox"/> | <input type="checkbox"/> |
| ລະດັບການປ່ຽນແປງ ຕໍ່ວິທີການເຮັດທຸລະກິດ ທີ່ມີຢູ່ໃນປັດຈຸບັນ (ຂໍ້ແນະນຳ- ຜົນກະທົບຫຼາຍ ໝາຍເຖິງ ມີການປ່ຽນແປງຢ່າງຫຼວງຫຼາຍ ໃນການດຳເນີນທຸລະກິດ) | <input checked="" type="checkbox"/> | <input type="checkbox"/> | <input type="checkbox"/> |
| ການບໍ່ເຫັນດີ ຂອງພາກທຸລະກິດທີ່ໄດ້ຮັບຜົນກະທົບຕໍ່ຮ່າງນິຕິກຳທີ່ສະເໜີສ້າງ ຫຼື ປັບປຸງ (ຂໍ້ແນະນຳ- ຜົນກະທົບຫຼາຍ ໝາຍເຖິງ ການເຫັນດີເປັນເອກະພາບລະຫວ່າງທຸລະກິດທີ່ໄດ້ຮັບຜົນກະທົບນັ້ນ ແມ່ນມີໜ້ອຍ ຫຼື ບໍ່ມີເລີຍ) | <input checked="" type="checkbox"/> | <input type="checkbox"/> | <input type="checkbox"/> |

4.3 ລັດຖະບານ

4.3.1 ຜົນກະທົບ

ຜົນກະທົບທາງບວກ

- ເປັນເຄື່ອງມືຂອງລັດໃນການຄຸ້ມຄອງ ແລະຊຸກຍູ້ສິ່ງເສີມວຽກງານປຸກໄມ້ ຕາມທິດການພັດທະນາສີຂຽວ ແລະຍືນຍົງ;
- ການສະໜອງໄມ້ໃຫ້ແກ່ການປຸງແຕ່ຜະລິດຕະພັນໄມ້ສຳເລັດຮູບ ແລະເຄິ່ງສຳເລັດຮູບ ບໍ່ອີງໃສ່ແຕ່ການແຫຼ່ງໄມ້ຈາກທຳມະຊາດ ໂດຍຫັນມາປຸກເອງ ຕາມທິດຍືນຍົງ ທັງສອດຄ່ອງກັບລະບຽບການພາຍໃນ ແລະສາກົນ.

ຜົນກະທົບທາງລົບ

- ລະບົບກົນໄກການປະສານງານ ຍັງຈຳກັດ;
- ລັດຖະບານ ຕ້ອງໄດ້ໃຊ້ຈ່າຍງົບປະມານຈຳນວນໜຶ່ງຕື່ມ ເພື່ອຝຶກອົບຮົມບຸກຄະລາກອນຂັ້ນທ້ອງຖິ່ນໃນການບັງຄັບໃຊ້ດຳລັດ.

4.3.2 ເງື່ອນໄຂໃນການຈັດຕັ້ງປະຕິບັດນິຕິກຳ

ໃນການປະຕິບັດ ດຳລັດສະບັບປັບປຸງໃໝ່ນີ້ ຖືວ່າ ມີພື້ນຖານທີ່ດີຫຼາຍ ເນື່ອງຈາກວ່າ ປະຈຸບັນ ລັດຖະບານກໍຄືການອົງການຄຸ້ມຄອງວຽກງານນີ້ ມີຄວາມພ້ອມຂຶ້ນພື້ນຖານ ດ້ານຊັບພະຍາກອນ, ກົນໄກ ແລະອົງການຈັດຕັ້ງແຕ່ສູນກາງຮອດທ້ອງຖິ່ນ (ບ້ານ).

ຄ່າໃຊ້ຈ່າຍ ເບື້ອງຕົ້ນ (ຖ້າມີ): ບໍ່ມີ

ຄ່າໃຊ້ຈ່າຍ ຕໍ່ປີ: ບໍ່ມີ

4.3.3 ການທາບທາມຄຳເຫັນ

ການທາບທາມຄຳເຫັນ ຈາກພາກລັດ ແລະ ທຸລະກິດ ແມ່ນໄດ້ດຳເນີນໄປພ້ອມໆກັນ ຊຶ່ງມີຜູ້ຕາງໜ້າ ຈາກບັນດາກະຊວງ, ອົງການລັດທຽບເທົ່າ ແລະບັນດາພາກສ່ວນທຸລະກິດກ່ຽວຂ້ອງ ເຂົ້າຮ່ວມທັງໝົດ 167 ເທື່ອຄົນ.

4.3.4 ສະຫຼຸບ

| ຕົວຊີ້ວັດຜົນກະທົບ | ບໍ່ມີ | ໜ້ອຍ | ຫຼາຍ |
|---|-------------------------------------|-------------------------------------|--------------------------|
| ຈຳນວນຂັ້ນ ການປົກຄອງ ທີ່ໄດ້ຮັບຜົນກະທົບ (ຂັ້ນສູນກາງ, ແຂວງ, ເມືອງ ແລະ ບ້ານ) (ຂໍ້ແນະນຳ - ຜົນກະທົບຫຼາຍ ໝາຍເຖິງນິຕິກຳມີຜົນກະທົບໃນທຸກຂັ້ນຂອງການປົກຄອງ) | <input checked="" type="checkbox"/> | <input type="checkbox"/> | <input type="checkbox"/> |
| ຈຳນວນ ອົງການຈັດຕັ້ງລັດ ຢູ່ຂັ້ນສູນກາງ ແລະທ້ອງຖິ່ນ ທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 20% ຂອງອົງການຈັດຕັ້ງລັດໃນແຕ່ລະຂັ້ນ ໄດ້ຮັບ ຜົນກະທົບ ເຊັ່ນ: ກະຊວງຢູ່ຂັ້ນສູນກາງ, ພະແນກການ ຢູ່ຂັ້ນແຂວງ) | <input checked="" type="checkbox"/> | <input type="checkbox"/> | <input type="checkbox"/> |
| ຜົນກະທົບດ້ານຄ່າໃຊ້ຈ່າຍຂອງອົງການຈັດຕັ້ງລັດ ທີ່ໄດ້ຮັບຜົນກະທົບໃນການຄຸ້ມຄອງບໍລິຫານລັດ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 40.000.000 ກີບ ຕໍ່ອົງການຈັດຕັ້ງລັດ) | <input type="checkbox"/> | <input checked="" type="checkbox"/> | <input type="checkbox"/> |
| ລະດັບການປ່ຽນແປງ ຕໍ່ວິທີການຈັດຕັ້ງປະຕິບັດວຽກງານຂອງລັດຖະບານ ທີ່ມີຢູ່ໃນປັດຈຸບັນ (ຂໍ້ແນະນຳ - ຜົນກະທົບຫຼາຍ ໝາຍເຖິງ ມີການປ່ຽນແປງຫຼາຍ ຕໍ່ການປະຕິບັດວຽກງານ ຂອງລັດຖະບານ) | <input checked="" type="checkbox"/> | <input type="checkbox"/> | <input type="checkbox"/> |
| ການບໍ່ເຫັນດີເປັນເອກະພາບ ຂອງອົງການຈັດຕັ້ງລັດ ທີ່ໄດ້ຮັບຜົນກະທົບ ຕໍ່ຮ່າງນິຕິກຳທີ່ສະເໜີສ້າງ ຫຼື ປັບປຸງ (ຂໍ້ແນະນຳ - ຜົນກະທົບຫຼາຍ ໝາຍເຖິງ ການເຫັນດີເປັນເອກະພາບລະຫວ່າງອົງການຈັດຕັ້ງລັດ ແມ່ນມີໜ້ອຍ ຫຼື ບໍ່ມີເລີຍ) | <input checked="" type="checkbox"/> | <input type="checkbox"/> | <input type="checkbox"/> |

5. ການຈັດຕັ້ງປະຕິບັດ

5.1 ການສະໜັບສະໜູນ ແກ່ບຸກຄົນ

ເພື່ອຮັບປະກັນໃຫ້ການຈັດຕັ້ງປະຕິບັດ ດຳລັດວ່າການສິ່ງເສີມປຸກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ສະບັບປັບປຸງ ໃຫ້ໄດ້ຮັບຜົນດີນັ້ນ, ກະຊວງກະສິກຳ ແລະປ່າໄມ້ ໃນຖານະເປັນເສນາທິການໃຫ້ແກ່ລັດຖະບານ ຕ້ອງອອກຄຳນະນຳການຈັດຕັ້ງປະຕິບັດເປັນອັນລະອຽດ ຕິດພັນກັບການໂຄສະນາເຜີຍແຜ່ໃຫ້ປະຊາຊົນ ໄດ້ຮັບຮູ້, ເຂົ້າໃຈ ແລະເຂົ້າຮ່ວມໃນການຈັດຕັ້ງປະຕິບັດ ຢ່າງມີຜົນສັກສິດ.

5.2 ການສະໜັບສະໜູນແກ່ພາກທຸລະກິດ

ເພື່ອຮັບປະກັນໃຫ້ແກ່ການຈັດຕັ້ງປະຕິບັດ ດຳລັດວ່າການສິ່ງເສີມປຸກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ສະບັບປັບປຸງ ໃຫ້ໄດ້ຮັບຜົນດີ ລັດຖະບານ ຕ້ອງໄດ້ສະໜອງຂໍ້ມູນຂ່າວສານ ທາງດ້ານນິຕິກຳ ໃຫ້ແກ່ພາກທຸລະກິດຢ່າງຄົບຖ້ວນ.

5.3 ແຜນການຈັດຕັ້ງປະຕິບັດ

- 1) ຈັດກອງປະຊຸມເຜີຍແຜ່ໃນຂອບເຂດທົ່ວປະເທດ ດ້ວຍຫຼາຍຮູບການໄປພ້ອມກັນ ເປັນຕົ້ນ ຫັງສີພິມ, ວິທະຍຸ ແລະການນຳຂໍ້ມູນເຂົ້າໃນເວັບໄຊ ແລະອື່ນ;
- 2) ສ້າງຄຳແນະນຳ ແລະ ເອກະສານຄູ່ມືຕ່າງໆ ເພື່ອຊ່ວຍໃນການ ຈັດຕັ້ງປະຕິບັດດຳລັດ ໃຫ້ແກ່ພາກລັດ ແລະ ທຸລະກິດ;
- 3) ນຳເອົາເນື້ອໃນຂອງດຳລັດເຂົ້າໃນຫຼັກສູດ ການຮຽນການສອນ ໃນວິທະຍາໄລ ແລະ ມະຫາວິທະຍາໄລ ຕ່າງໆ ເພື່ອປຸກຈິດສຳນຶກ ໃຫ້ແກ່ນັກສຶກສາໄດ້ຮຽນຮູ້;
- 4) ເພີ່ມທະວີການ ຮ່ວມມື ກັບຕ່າງປະເທດ ແລະພາກພື້ນ ກ່ຽວກັບວຽກງານ ສິ່ງເສີມປຸກໄມ້ເປັນສິນຄ້າ ແລະ ປົກປັກຮັກສາສິ່ງແວດລ້ອມ ເພື່ອຖອດຖອນບົດຮຽນ ກຽມພ້ອມໃຫ້ແກ່ຫົວໜ່ວຍທຸລະກິດໃນການເຊື່ອມໂຍງ ສາກົນ.

5.4 ງົບປະມານ ແລະ ແຫຼ່ງທຶນ

ໃນການຈັດຕັ້ງປະຕິບັດ ດຳລັດວ່າການສົ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ສະບັບປັບປຸງ ແມ່ນນຳໃຊ້ງົບປະມານຂອງລັດ ຕິດພັນກັບການຍາດແຍ່ງການສະໜັບສະໜູນຈາກຜູ້ປະກອບການ ເພື່ອນຳໃຊ້ເຂົ້າໃນການໂຄສະນາ, ເຜີຍແຜ່, ຝຶກອົບຮົມ ເພື່ອຮັບປະກັນໃຫ້ແກ່ການ ຈັດຕັ້ງປະຕິບັດວຽກງານດັ່ງກ່າວ ໃຫ້ໄດ້ຮັບຜົນດີ.

5.5 ທົບທວນຄືນ

– ຫຼັງຈາກ ຜັນຂະຫຍາຍ ແລະ ຈັດຕັ້ງປະຕິບັດ ດຳລັດວ່າການສົ່ງເສີມປູກໄມ້ເປັນສິນຄ້າ ແລະປົກປັກຮັກສາສິ່ງແວດລ້ອມ ສະບັບປັບປຸງ ໃນໄລຍະໜຶ່ງ, ກົມປ່າໄມ້ ຕ້ອງໄດ້ດຳເນີນການສຳຫຼວດ ແລະ ປະເມີນຜົນການຜັນຂະຫຍາຍ ແລະ ການຈັດຕັ້ງປະຕິບັດດຳລັດນີ້ ໂດຍອີງໃສ່ງົບປະມານ ແລະ ຊັບພະຍາກອນທີ່ມີ ເພື່ອໃຫ້ສອດຄ່ອງກັບສະພາບການຂະຫຍາຍຕົວຂອງປະເທດ ແລະ ສາກົນໃນແຕ່ລະໄລຍະ;

– ພາຍຫຼັງ 1 ຫຼື 2 ປີ ທີ່ມີຜົນບັງຄັບໃຊ້, ອົງການຄຸ້ມຄອງ ແລະສົ່ງເສີມວຽກງານປ່າໄມ້ທຸກຂັ້ນ ຕ້ອງໄດ້ປະສານສົມທົບຂະແໜງການກ່ຽວຂ້ອງ ລວມທັງຜູ້ປະກອບການ ເພື່ອຄົ້ນຄວ້າ ແລະ ສັງລວມຄຳເຫັນກ່ຽວກັບປະສິດທິພາບໃນການຈັດຕັ້ງປະຕິບັດດຳລັດສະບັບນີ້.

ນະຄອນຫຼວງວຽງຈັນ, ວັນທີ ມັງກອນ 2017

ຮອງລັດຖະມົນຕີກະຊວງກະສິກຳແລະປ່າໄມ້,
ຫົວໜ້າຄະນະຮັບຜິດຊອບປັບປຸງດຳລັດວ່າດ້ວຍການສົ່ງເສີມປູກໄມ້
ຄ້າ ແລະປົກປັກຮັກສາສິ່ງແວດລ້ອມ

ເປັນສິນ